



فاسق کی اقتدا میں نماز کا حکم



مصنف

عَفَّتِي بَابِشَ مُحَمَّدٍ صَدِيقِي بَرَكَاتِي عَلَیْهِ

نماز میں فاسق کی اقتدا کا حکم

مُصنّف

حضور شیر نیپال مفتی جیش محمد صدیقی برکاتی قدس سرہ
خانقاہ برکات، لہنہ شریف (نیپال)

ترتیب و تقدیم

ابوالعز محمد عبدالسلام امجدی، برکاتی (تارا پٹی نیپال)

ناشر

البرکات اکیڈمی، خانقاہ برکات، لہنہ شریف (نیپال)

جملہ حقوق بحق ناشر محفوظ

نام کتاب : نماز میں فاسق کی اقتدا کا حکم

مصنف : حضور شیر نیپال مفتی جیش محمد صدیقی برکاتی قدس سرہ

خانقاہ برکات، لہنہ شریف (نیپال)

ترتیب و تقدیم: ابو العطر محمد عبدالسلام امجدی، برکاتی

(تارا پٹی، دھنوشا، نیپال)

سنہ تالیف : ربیع الاول 1414ھ

سنہ طباعت : ربیع الاول 1445ھ

ناشر: البرکات اکیڈمی خانقاہ برکات لہنہ شریف، ضلع دھنوشہ، جکپور (نیپال)

باہتمام: برکاتی مشن قطر

{ ملنے کے پتے }

خانقاہ برکات لہنہ شریف (نیپال)

www.barkatussunnah.com

خوشخبری

احباب اہل سنت اور عاشقان حضور جیش ملت علیہ الرحمہ کو یہ خوشخبری سناتے ہوئے بیحد مسرت ہو رہی ہے کہ حضور شیر نیپال علیہ الرحمہ کی تصانیف و تالیفات اور آپ کی حیات و خدمات کے مختلف گوشوں پر کتابوں اور مضامین و مقالات کی اشاعت کے لئے ایک ویب سائٹ بنائی گئی ہے، بہت ساری کتابیں اس ویب سائٹ پر اپلوڈ کر دی گئیں اور متعدد مضامین و مقالات بھی۔ جو حضرت حضور شیر نیپال علیہ الرحمہ کی تصنیفات و تالیفات اور آپ کے مضامین اور دیگر اہل علم کی کتابوں اور مضامین و مقالات کا مطالعہ یا ڈاؤن لوڈ کرنا چاہیں وہ درج ذیل ویب سائٹ پر ضرور تشریف لائیں۔

www.barkatussunnah.com

نیز علمائے اہل سنت نیپال اپنی تصانیف اس ویب سائٹ پر اپ لوڈ کروانے کے لئے فقیر سے رابطہ کریں ان شاء اللہ آپ کی کتابیں اپ لوڈ کر دی جائیں گی۔ **واٹساپ نمبر 0097431402499**

تقدیم

از: ابوالعطر محمد عبدالسلام امجدی برکاتی عفی عنہ

تارا پٹی، دھنوشا (نیپال)

بسم الله الرحمن الرحيم

نحمدہ ونصلی علی رسولہ الکریم

ربیع الاول 1414ھ میں حضور شیر نیپال علیہ الرحمہ کے دارالافتا میں ایک استفتاء و سوالنامہ حضرت مولانا عبدالغفار خاں نوری صدر المدرسین مدرسہ امجدیہ مرپا کچور نے بھیجا۔ جہاں تک میں سمجھ پارہا ہوں وہ یہ کہ انہیں مرآۃ المناجیح کے مطالعہ کے دوران شبہ ہوا نماز میں فاسق کو امام بنانے کے حوالے سے، جیسا کہ سوال سے ظاہر ہے۔ عام طور پر فاسق کی امامت کے بارے میں یہی مسئلہ مشہور ہے کہ اسے امام نہیں بنایا جائے، اس کی اقتدا میں نماز نہ پڑھی جائے اور فتاویٰ کی کتابوں میں بھی اس مسئلہ کو شد و مد کے ساتھ بیان کیا گیا ہے اور اس کے خلاف مرآۃ المناجیح میں پڑھنے اور دیکھنے کو ملا، اس لئے انہیں مسئلہ کی صحت میں شبہ ہوا تو اس شبہ کو دور کرنے کے لئے انہوں نے حضور شیر نیپال علیہ الرحمہ کی خدمت میں سوال بھیجا، جہاں سے انہیں تشفی بخش اور مدلل جواب تحریری طور پر دیا گیا۔

حضور شیر نیپال علیہ الرحمہ نے مسئلہ کی دونوں جہتوں اور صورتوں کو بیان کر دیا ہے اور جواز کی جو صورت ہے اسے بھی خوب واضح فرما دیا ہے کہ کس صورت میں جائز ہے اور اس کے علاوہ جو صورتیں عمومی ہوتی ہیں ان صورتوں میں فاسق کو نہ امام بنایا جائے اور نہ اس کی اقتدا میں نماز پڑھی جائے۔ اور فاسق اگر بد عقیدہ و بد مذہب تو حد درجہ کراہت ہے اور اگر اس کی بد مذہبی حد کفر کو پہنچ گئی ہو تو نماز باطل ہوگی اور ایسے فاسق بد مذہب امام کی اقتدا ہرگز جائز نہیں کہ اس کی اقتدا میں نماز پڑھنے سے نماز بھی ضائع ہوگی اور ایمان بھی خطرے میں

آجانے کا اندیشہ قوی ہے۔

حضور شیر نیپال علیہ الرحمہ نے اپنے فتویٰ کو احادیث اور فقہ کی بڑی بڑی کتب معتمدہ و معتبرہ کی عربی عبارتوں کے حوالوں سے مزین فرمایا ہے، بعض عربی عبارتوں کا ترجمہ آپ نے خود فرمایا ہے جبکہ اکثر عربی عبارتوں کا ترجمہ نہیں کیا گیا ہے بلکہ اصل حکم کی تبیین و توضیح پر اکتفا کیا گیا ہے۔ اس لئے فقیر سراپا تقصیر نے دو چند احادیث کا اضافہ بھی کر دیا ہے اور عربی عبارتوں کا ترجمہ بھی کر دیا ہے، جبکہ فتویٰ کے اخیر میں بہار شریعت اور فتاویٰ رضویہ سے موضوع کی مناسبت سے ایک دو مسئلہ اور عبارتوں کا اضافہ بھی کر دیا ہے، اور فاسق کی تعریف بھی فتاویٰ رضویہ سے نقل کر کے اضافہ کر دیا ہے جس سے استفادہ کرنے والوں کے معلومات میں اضافہ ہی ہوگا۔

امامت بہت ہی اہم ذمہ داری ہے وہ بھی نماز جیسی اہم العبادات کی امامت۔ یہ منصب بہت ہی پاکیزہ منصب ہے، اس لئے اس کی ذمہ داری بھی ایسے شخص کو سونپی جانی چاہئے جو لائق امامت ہو، تقویٰ شعار ہو، علم والا ہو، سنی صحیح العقیدہ ہو، اور گناہوں سے بچتا ہو، اگرچہ برادری اس کی کچھ بھی ہو۔ حضور شیر نیپال علیہ الرحمہ اپنے ایک فتویٰ میں فرماتے ہیں:

”امامت کے لیے صحیح العقیدہ، صحیح القرة اور فسق و فجور سے پاک ہونا ضروری ہے کم از کم امام تلاوت میں حروف اتنے صحیح ادا کرے کہ نماز میں فساد نہ آنے پائے اور فاسق اور بد مذہب نہ ہو اور مسائل نماز و طہارت سے واقف ہو۔ تارک نماز ہونا سود کھانا اور ناچ و سنیم کا دیکھنا بد مذہبوں سے میل میلاپ رکھنا فسق ہے۔ شخص مذکور فی السؤال بوجہ کثیرہ فاسق ہے کہ ان میں سے ہر امر فسق کے لیے کافی ہے تو اس کے پیچھے نماز پڑھنا ممنوع و مکروہ اور پڑھی ہوئی کا اعادہ شرعاً مطلوب۔“ (فتاویٰ برکات ج 1 ص 145)

ایک جگہ اور فرماتے ہیں:

”ہر شخص صحیح العقیدہ، صحیح الطہارۃ، صحیح القرات، صحیح الفعل مرد غیر معذور خواہ وہ کسی

برادری سے تعلق رکھتا ہو اس کے پیچھے نماز صحیح ہے عرفاً قوم و خاندان جیسے بھی ہوں اگر مسائل نماز و وضو و غسل کا علم انہیں زیادہ ہے اور فسق و فجور سے دور ہے اور صحیح خواں اور صحیح الایمان ہے تو شرعاً یہی افضل ہے اور ان کی امامت جائز ہی نہیں بلکہ دوسروں سے اعلیٰ افضل اور اگر حاضرین میں درست خواں یہی ہیں جب تو اصلاً دوسرا خواہ شیخ و سید ہوں قابل امامت نہیں۔“ (فتاویٰ برکات ج 1 ص 153)

اور فتاویٰ رضویہ ج ۳، ص ۱۹۷ میں ہے:

”امامت میں بعد اس کے کہ دو شخص جامع شرائط امامت سنی، صحیح العقیدہ غیر فاسق مجاہد ہوں قرآن عظیم صحیح پڑھتے حروف مخارج سے بقدر تمایز ادا کرتے ہوں سب سے مقدم وہی ہے کہ نماز و طہارت کے مسائل کا علم زیادہ رکھتا ہو پھر اگر اس علم میں دونوں برابر ہوں تو جس کی قرأت اچھی ہو، پھر جو زیادہ پرہیزگار ہو، شبہات سے زیادہ بچتا ہو پھر جو عمر میں بڑا ہو پھر خوش خلق ہو پھر جو تہجد کا زیادہ پابند ہو یہاں تک شرف نسب کا لحاظ نہیں جب ان سب باتوں میں برابر ہو تو اب شرافت نسب سے ترجیح ہے۔“

(بحوالہ فتاویٰ برکات ج 1 ص 154)

یہاں ایک بات اور عرض کرتا چلوں کہ بعض مقامات پر بعض ائمہ کی طرف کچھ لوگ نخل بالامامت عملوں کی نسبت کسی دشمنی کی وجہ سے کر کے ان ائمہ کی امامت پر حملہ کر بیٹھتے ہیں جبکہ جن باتوں کی نسبت ان کی طرف کی گئی ہوتی وہ غلط ہوتی ہیں اور بعض ائمہ کی طرف منسوب باتیں صحیح بھی ہوتی ہیں۔ تو جو لوگ غلط طریقے سے غلط باتیں ائمہ کے بارے میں پھیلاتے ہیں وہ بھی اس حرکت و عمل غیر شرعی ہیں اور وہ ائمہ جو ان غیر شرعی عملوں میں ملوث ہیں وہ انہیں ترک کر دیں تاکہ لوگ متنفر نہ ہوں اور ان کی امامت پر شرعاً کوئی حکم عائد نہ ہو۔ ان دونوں صورتوں کے حوالے سے حضور شیر نیپال علیہ الرحمہ اپنے فتویٰ میں تحریر فرماتے ہیں:

”گر امام فی الواقع مفتی پرہیزگار ہے سنی صحیح العقیدہ، صحیح القراءۃ ہے ارتکاب کبیرہ اور

اصرار صغیرہ سے بچتا ہے خلاف مروت عملوں سے اجتناب کرتا ہے پھر بھی اس پر اتہام دھرتا ہے اس کو شرع شریف کا مخالف گردانتا ہے تو مغتری ہے۔ اسے معافی مانگنا تو بہ کرنا فرض ہے اور اگر وہ قابل امامت نہیں کہ فاسق معلن ہے یا بد عقیدہ، وہابی، یا دیوبندی، یا تبلیغی یا مودودی یا صلح کلی محبی، پھلواری ہے اتہام نہ ہوگا ہاں اس کے پیچھے نماز مکروہ تحریمی اگر فاسق معلن ہے اور اعادہ واجب اگر باطل عقیدہ والا ہے۔ ان صورتوں میں سخت شدیدہ کبیرہ کا مرتکب اگر ان کے کفری عقائد جانتے ہوئے نماز کو جائز جانا تو کفر۔ العیاذ باللہ تعالیٰ ولا حول ولا قوۃ الا باللہ اللہم انی اعوذ بک من ہمزات الشیطنین۔“

(فتاویٰ برکات ج 1 ص 155)

کتاب کے مطالعہ سے ان لوگوں کی اصلاح بھی ہوگی اور ان کے لئے دعوت فکر بھی جن پر کسی بھی شرعی جہ اور گناہ کے ارتکاب کے سبب سے فسق کا حکم عائد ہوتا ہے اور لوگ ان کی امامت کو ناپسند کرتے ہیں تو وہ اگر اصلاح پسند ہوں گے تو اصلاح کر لیں گے اور وہ لوگ بھی فائدہ حاصل کر پائیں گے جو لاعلمی کی بنا پر اپنے یہاں کسی ایسے کو امام بنا رکھا ہے جو از روئے شرع فاسق ہے اور اس کی اقتدا میں نماز مکروہ و ناجائز ہے اور نماز کا جو ثواب ہے اسے پانے سے محروم ہیں۔

یہ رسالہ و فتویٰ اس بات کی دلیل ہے کہ حضور شیر نیپال علیہ الرحمہ سے استفادہ کرنے والوں میں اہل علم بھی ہیں اور عوام اہل سنت بھی، نیز آپ بزرگوں کے اقوال و عبارات کی صحیح توضیح و تنقیح اور محمل کی تعیین فرما کر ان کے بارے میں پیدا ہو رہے شبہات کا ازالہ بھی فرماتے۔ اس کے علاوہ پوچھے گئے مسئلہ کے دیگر گوشوں پر بھی روشنی ڈالتے تاکہ مسئلہ ہر طرح سے واضح و غیر مبہم ہو جائے اور کسی قسم کی شبہ کی گنجائش نہ رہے اور نہ بہانہ و حیلہ بنانے والوں کے لئے کوئی سراغ۔ اللہ تعالیٰ آپ کی علمی و دینی خدمات کو قبول فرمائے اور آپ کے صدقہ مجھ ناچیز کی مغفرت اور بے حساب جنت میں صدیقین و صالحین کے ساتھ داخلہ نصیب فرمائے۔ آمین بجاہ سید المرسلین صلی اللہ علیہ وسلم۔

گدائے مرشد

ابوالعطر محمد عبدالسلام امجدی برکاتی عفی عنہ

آغاز کتاب:

سوال: مرآة المناجیح جلد دوم، ص ۴۱۳ پر ہے کہ ”فاسق کو امام نہ بناؤ لیکن بن گیا ہو تو ان کے پیچھے نماز پڑھ لو۔ کیا یہ قول صحیح ہے؟
المستفتی: عبدالغفار خاں نوری صدر المدرسین مدرسہ امجدیہ ثناء المصطفیٰ امورخہ
۱۰ ربیع الاول ۱۴۱۲ھ

الجواب بعون الملک الوہاب: یہ بات صرف مرآت میں ہی نہیں بلکہ قدوری میں بھی ہے اور ہدایہ میں بھی، کفایہ میں اور عنایہ میں بھی۔ قدوری کی عبارت یہ ہے:
”فان تقدموا جاز“ اگر فاسق آگے بڑھ جائے تو اس کے پیچھے نماز جائز ہے۔
یہی عبارت ہدایہ میں پیش کر کے دلیل دی: ”لقوله عليه السلام صلوا خلف كل بر وفاجر“

ترجمہ: فاسق کے پیچھے نماز جائز ہونے کے وجہ یہ ہے کہ رسول اللہ ﷺ نے فرمایا:
ہر نیک و بد کے پیچھے نماز پڑھ لو۔
اس کے تحت کفایہ میں ہے:

”وقال مالك رحمه الله لا تجوز الصلوة خلف الفاسق لانه لما ظهرت منه الخيانة في الامور الدينية فلا يؤتمن في اهم الامور و لكننا نقول ان عبد الله بن عمر و انس ابن مالك وغيرهما من الصحابة رضی اللہ عنہم و كذلك التابعون كانوا يصلون خلف الحجاج صلاة الجمعة وغيرها مع انه كان افسق اهل زمانه حتى قال الحسن في رواية مبسوط شرح الاسلام رحمه الله قال عمر ابن عبد العزيز لو جائت كل امة بخبثائها و جئنا بابي محمد لغلبناهم

یعنی الحجاج۔“

ترجمہ: امام مالک رحمہ اللہ نے فرمایا کہ فاسق کی اقتدا میں نماز جائز نہیں، کیونکہ جب وہ دنیاوی معاملات میں خائن ہیں تو سب سے اہم امور و معاملات میں انہیں امانت دار نہیں سمجھا جاسکتا ہے۔ ہاں حضرت عبداللہ بن عمر، حضرت انس بن مالک وغیرہا صحابہ کرام رضی اللہ تعالیٰ عنہم نے اور یونہی تابعین کرام رضی اللہ تعالیٰ عنہم حجاب بن یوسف (جیسے جابر و ظالم اور فاسق) کی اقتدا میں نماز جمعہ وغیرہ پڑھ لیا کرتے تھے، جبکہ حجاج بن یوسف اپنے زمانے کے سب سے بڑا فاسق تھا، اتنا بڑا فاسق تھا کہ حضرت عمر بن عبدالعزیز رحمہ اللہ تعالیٰ نے فرمایا کہ اس امت کے تمام برے لوگوں کو جمع کیا جائے تو حجاج بن یوسف اپنی برائی اور فسق میں ان سب پر غالب آجائے۔ (امجدی)

اور عنایہ کی عبارت یہ ہے:

”و ان تقدموا صلوا جازت الصلوة لقوله صلى الله عليه وسلم صلوا خلف كل بر وفاجرا“

ترجمہ: اور اگر فاسق آگے بڑھ کر امامت کرنے لگے تو ان کے پیچھے نماز ہو جائے گی، کیونکہ رسول اللہ ﷺ نے فرمایا ہر نیک و بد کے پیچھے نماز پڑھ لو۔ اور بدائع الصنائع ج ۱، ص ۱۵۶ پر ہے:

”تجوز امامة العبد والاعرابي والاعمى وولد الزنا والفاسق وهذا قول العامة وقال مالك لا تجوز الصلوة خلف الفاسق ووجهه قوله ان الامامة من باب الامانة والفاسق خائن ولهذا لا شهادة له لكون الشهادة من باب الامانة ولنا ما روى عن النبي صلى الله عليه وسلم انه قال صلوا خلف من قال لا اله الا الله وقوله صلى

اللہ علیہ وسلم صلوا خلف کل برو فاجر و الحدیث و اللہ اعلم۔ و ان ورد فی الجمع و الاعیاد و لتعلقہما بالامراء و اکثرہم فساق لکنہ بظاہرہ حجة فیما نحن فیہ اذا العبرة لعموم اللفظ لا لخصوص السبب و کذا الصحابة رضی اللہ عنہم کابن عمر و غیرہ و التابعون اقتدوا بالحجاج فی صلاة الجمعة و غیرہا مع انه افسق اهل زمانہ حتی کان عمر بن عبد العزیز یقول لو جائت کل امة بخبیثہا و جئنا بابی محمد لغلبناہم و ابو محمد کنیۃ الحجاج۔“

ترجمہ: غلام، اعرابی، ناپینا، ولد الزنا اور فاسق کی امامت جائز ہے۔ اور یہ عام فقہاء کا قول ہے۔ اور امام مالک نے فرمایا کہ فاسق کے پیچھے نماز جائز نہیں ہے۔ وجہ اس کی یہ ہے کہ امامت میں امانت و دیانت لازمی حصہ ہے اور فاسق خیانت دار ہوتا اور یہی وجہ ہے کہ فاسق کی گواہی قابل قبول نہیں، کیونکہ گواہی دیانت داری کا نام ہے (اور فاسق دیانت دار نہیں ہوتا)۔ اور ہمارے پاس اس پر دلیل رسول اللہ صلی اللہ علیہ وسلم کی وہ حدیث ہے جس میں رسول اللہ ﷺ نے فرمایا: ”اس شخص کے پیچھے نماز پڑھو جو یہ گواہی دے کہ اللہ کے سوا کوئی معبود نہیں ہے۔ اور حضور صلی اللہ علیہ وسلم کا فرمان کہ ہر نیک و بد کے پیچھے نماز پڑھ لو۔ خواہ جمعہ و عیدین ہوں کیونکہ ان دونوں کا تعلق امر اسے ہے اور اکثر امر فاسق ہوتے ہیں، لیکن یہ بظاہر اس مسئلہ میں حجت ہے کیونکہ اعتبار لفظ کے عموم کا ہوتا ہے نہ سبب خاص کا۔ اسی طرح صحابہ کرام رضی اللہ عنہم جیسے ابن عمر و غیرہ اور تابعین رضی اللہ تعالیٰ عنہم نے حجاج کی اقتدا میں نماز جمعہ اور دیگر نمازیں پڑھیں، جبکہ وہ اپنے زمانے کے لوگوں میں سب سے زیادہ فاسق تھا، اتنا بڑا فاسق کہ حضرت عمر بن عبد العزیز رضی اللہ تعالیٰ عنہ یہاں تک کہ فرمایا کرتے تھے کہ اگر ہر قوم کی برائی کو جمع

کیا جائے تو پھر حجاج کی برائیاں لائی جائیں تو حجاج کی برائیاں ان سب پر غالب آجائیں۔

اور رد المحتار ج ۱، ص ۴۱۴ پر ہے:

”فی البرجندی اسمعیل و فی المعراج قال اصحابنا لا ینبغی ان یقتدی بالفاسق الا فی الجمعة لانه فی غیرها یجد اماما غیرہ الا۔ قال فی الفتح و علیہ فیکرہ فی الجمعة اذا تعددت اقامتها فی المصر علی قول محمد المفتی بہ لانه بسبیل الی التحول“

ترجمہ: ہمارے ائمہ نے فرمایا کہ فاسق کی اقتداء سوائے جمعہ کے درست نہیں کیونکہ جمعہ کے علاوہ نمازوں کے امام (دوسری جگہوں پر) دستیاب ہو جاتے ہیں۔ اور فتح القدیر میں اور فتویٰ بھی اسی پر ہے کہ جب شہر میں متعدد مقامات پر جمعہ ہوتا ہو تو فاسق کی اقتداء میں جمعہ کی نماز مکروہ ہے اور یہی امام محمد رحمہ اللہ کا مفتی بہ قول ہے، کیونکہ جمعہ میں دوسری مسجدوں کا رخ کرنے کی گنجائش ہے۔

حدیث شریف:

”فاذا احسن الناس فاحسن معهم“ کے تحت اشعة الممعات ج ۱، ص ۳۰ پر ہے: درین دلیل است برگزاردن نماز خلف ہر برو فاجر چنانکہ مذہب اہل سنت و جماعت است۔

ترجمہ: اس میں اس بات کی دلیل ہے کہ ہر نیک و بد کے پیچھے نماز پڑھ لی جائے جیسا کہ اہل سنت و جماعت کا مذہب ہے۔

اور ملتقی الا بحر ص ۱۸ میں ہے:

”وتكره امامة العبد والاعرابي والاعمى والفاسق والمبتدع
وولد الزنا فان تقدموا جازاه“

ترجمہ: غلام، اعرابی، فاسق، بدعتی اور ولد الزنا کی امامت مکروہ ہے، تو اگر یہ
امامت کے لئے آگے بڑھ جائیں تو جائز ہے۔ (یعنی نماز تو ہو جائے گی مگر کراہت
تحریمی کے ساتھ اور کراہت تحریمی کے ساتھ ادا کی گئی نماز کا حکم ہے کہ اسے دہرائی
جائے۔)

اور درالمشتقی فی شرح الملتقی ج ۱، ص ۱۰۸ پر ہے:

”فان تقدموا جاز لقوله عليه الصلوة والسلام صلوا خلف
كل بر وفاجر“

اگر وہ (فاسق) آگے بڑھ کر امامت کرنے لگیں تو نماز جائز ہے، کیونکہ حضور
صلی اللہ علیہ وسلم نے فرمایا ہر نیک و بد کے پیچھے نماز پڑھ لو۔

اور اس کی شرح مجمع الانہر میں ہے اس کی عبارت کو برقرار رکھ کر مذکور حدیث
شریف دلیل میں پیش فرمائی ہے اور مزید فرمایا:

”و الفاسق اذا تعذر منعه تصلى الجمعة خلفه و في غيرها
ينتقل الى مسجد آخر و كان ابن عمر و انس رضی اللہ تعالیٰ عنہما
یصلیان الجمعة خلف الحجاج مع انه كان افسق اهل زمانه كما في
التبيين“

ترجمہ: اور جب فاسق سے بچنا مشکل ہو تو اس کے پیچھے نماز جمعہ پڑھ لی جائے
اور اس کے علاوہ دوسری نمازوں کے لئے دوسری مسجد کا رخ کرے۔ اور حضرت
عبداللہ بن عمر اور حضرت انس رضی اللہ تعالیٰ عنہما حجاج بن یوسف کی اقتدا میں نماز جمعہ

پڑھ لیتے تھے جبکہ وہ اپنے زمانے کے بہت بڑے فاسق و گنہگار شخص تھا۔
 فقہائے کرام علیہم الرحمۃ والرضوان کے ان کلمات مذکورہ سے وہی واضح اور وہی ثابت جو مرآت میں ہے، مگر اگر بنظر غائر دیکھا جائے تو خود عبارتوں سے مفہوم ہوتا ہے کہ فاسق کے پیچھے نماز پڑھ لینے کی اجازت فقہاء نے اس وقت دی ہے جس وقت ظالم و جابر فاسق و فاجر حکام کا غلبہ تام رہا ہو، فاسق خود ہی بزور و زبردستی اگر امور دینیہ کا انتظام و انصرام اپنے ہاتھوں میں رکھتا رہا ہو، خود ہی مسجد و عید گاہ کا امام بن جاتا رہا ہو اور اس کے دفع پر قدرت نہ ہو تو اس کے ظلم و ستم سے بچنے کے لئے ارشاد فرمایا: ”فان تقدموا جاز“ یعنی خود ہی زبردستی امام بن جائے اور فتنے میں پڑنے کا ظن غالب ہو تو جائز ہے کہ اس کے پیچھے نماز پڑھ لی جائے۔ آج بھی جمعہ کے بارے میں یہی فتویٰ ہے، ہاں اگر دوسری جگہ جمعہ قائم ہو اور وہاں کا امام غیر فاسق ہو تو وہیں منتقل ہو جائے اور فاسق کے پیچھے نہ پڑھے۔ اس سے بھی یہی مفہوم ہوتا کہ فاسق کے پیچھے نماز پڑھنے کی جن فقہاء نے اجازت دی وہ معذوری اور مجبوری کا وقت ہے کہ الگ نہ جماعت قائم کر سکتے، نہ تنہا پڑھنے کی چھوٹ ہو اور گھر میں پڑھنے پر بھی خطرہ ہو۔

عَنْ قَبِيصَةَ بْنِ وَقَّاصٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: يَكُونُ عَلَيْكُمْ أَمْرَاءُ مِنْ بَعْدِي يُؤَخِّرُونَ الصَّلَاةَ فَهِيَ لَكُمْ وَهِيَ عَلَيْهِمْ فَصَلُّوا مَعَهُمْ مَا صَلَّوْا الْقِبْلَةَ. (ابوداؤد حدیث نمبر 434)

ترجمہ: حضرت قبیصہ رضی اللہ تعالیٰ عنہ سے مروی ہے کہ رسول اللہ صلی اللہ علیہ وسلم نے فرمایا میرے بعد تم پر ایسے حکمران آئیں گے جو نماز کو تاخیر سے ادا کریں گے تو یہ (نماز) تمہارے لئے (باعث اجر) ہوگی اور یہ ان کے لئے (گناہ کا) باعث ہوں گی، تو تم لوگ ان کے ساتھ نماز پڑھ لینا جب تک وہ قبلہ رخ نماز ادا کرتے ہیں۔

عن عبید اللہ بن عدی بن الحیار أَنَّهُ دَخَلَ عَلَى عُثْمَانَ بْنِ عَفَّانَ

رَضِيَ اللَّهُ عَنْهُ - وَهُوَ مُحْضُورٌ - فَقَالَ: إِنَّكَ إِمَامٌ عَامَّةٍ، وَنَزَلَ بِكَ مَا تَرَى، وَيُصَلِّي لَنَا إِمَامٌ فِتْنَةٍ، وَنَتَحَرَّجُ؛ فَقَالَ: الصَّلَاةُ أَحْسَنُ مَا يَعْمَلُ النَّاسُ، فَإِذَا أَحْسَنَ النَّاسُ فَأَحْسِنَ مَعَهُمْ، وَإِذَا أَسَاءُوا فَاجْتَنِبْ إِسَاءَتَهُمْ (بخاری 695)

ترجمہ: حضرت عبید اللہ بن عدی بن النخیر رضی اللہ تعالیٰ عنہ سے مروی ہے کہ وہ حضرت عثمان غنی رضی اللہ تعالیٰ عنہ کے پاس گئے جبکہ باغیوں نے آپ کو گھیر رکھا تھا۔ انہوں نے کہا آپ ہی عام مسلمانوں کے امام ہیں اور آپ پر جو مصیب ہے وہ آپ دیکھ رہے ہیں، اور اس وقت ہمیں باغیوں اور فتنہ پروروں کا امام نماز پڑھا رہا ہے اور ہمیں ڈر ہے کہ (ہم اس کے پیچھے نماز پڑھ کر کہیں گناہگار نہ ہو جائیں) تو آپ نے فرمایا نماز لوگوں کے اعمال میں سب سے بہترین عمل ہے، تو جب وہ اچھا کام کریں تو تم بھی ان کے ساتھ اچھا کام کرو اور جب وہ برا کام کریں تو تم ان کی برائی سے دور رہو۔

عن النبی صلی اللہ علیہ وسلم انه قال صَلُّوا خَلْفَ مَنْ قَالَ: لَا إِلَهَ إِلَّا اللَّهُ (خلاصۃ الاحکام للنووی ج 2 ص 695)
ترجمہ: نبی کریم صلی اللہ علیہ وسلم نے فرمایا ہر اس شخص کے پیچھے نماز پڑھ لو جو اس بات کی گواہی دے کہ اللہ کے سوا کوئی معبود نہیں۔

عن أبي هريرة رضي الله عنه أن رسول الله صلى الله عليه وسلم قال: صَلُّوا خَلْفَ كُلِّ بَرٍّ وَفَاجِرٍ
ترجمہ: حضرت ابو ہریرہ رضی اللہ تعالیٰ عنہ سے مروی ہے کہ رسول اللہ صلی اللہ علیہ وسلم نے فرمایا ہر نیک و بد مسلمان کے پیچھے نماز پڑھ لو۔

(سنن دار قطنی، کتاب العیدین حدیث نمبر: 10)

عن أبي هريرة رضي الله عنه قال: قال رسول الله صلى الله عليه وسلم: الصَّلَاةُ الْمَكْتُوبَةُ وَاجِبَةٌ خَلْفَ كُلِّ مُسْلِمٍ بَرًّا كَانَ أَوْ فَاجِرًا وَإِنْ عَمِلَ الْكَبَائِرَ (ابوداؤد)

ترجمہ: حضرت ابو ہریرہ رضی اللہ تعالیٰ عنہ سے مروی ہے کہ رسول اللہ ﷺ نے فرمایا فرض نماز واجب ہے ہر مسلمان کے پیچھے، خواہ وہ نیک ہو یا بد، اگرچہ وہ گناہ کبیرہ کا ارتکاب کرتا ہو۔

عن أبي هريرة رضي الله عنه قال: قال رسول الله صلى الله عليه وسلم: الْجِهَادُ وَاجِبٌ عَلَيْكُمْ مَعَ كُلِّ أَمِيرٍ بَرًّا كَانَ أَوْ فَاجِرًا، وَالصَّلَاةُ وَاجِبَةٌ عَلَيْكُمْ خَلْفَ كُلِّ مُسْلِمٍ بَرًّا كَانَ أَوْ فَاجِرًا وَإِنْ عَمِلَ الْكَبَائِرَ، وَالصَّلَاةُ وَاجِبَةٌ عَلَى كُلِّ مُسْلِمٍ بَرًّا كَانَ أَوْ فَاجِرًا وَإِنْ عَمِلَ الْكَبَائِرَ۔

ترجمہ: حضرت ابو ہریرہ رضی اللہ تعالیٰ عنہ سے مروی ہے کہ رسول اللہ ﷺ نے فرمایا جہاد تم پر واجب ہے ہر امیر کی قیادت میں، خواہ وہ نیکو کار ہو یا بدکار۔ اور نماز تم پر فرض ہے ہر اس شخص کی اقتدا میں جو مسلمان ہو اگرچہ وہ نیک ہو یا بد، اگرچہ وہ گناہ کبیرہ کا ارتکاب کرتا ہو۔ اور ہر اس شخص کی نماز جنازہ پڑھو جو مسلمان ہو اگرچہ وہ نیک ہو یا برا، اگرچہ وہ گناہ کبیرہ کا کرتا ہو۔

عن واثلة بن الأسقع رضي الله عنه قال: قال رسول الله صلى الله عليه وسلم: لَا تُكْفَرُوا أَهْلَ قِبَلَتِكُمْ وَإِنْ عَمِلُوا بِالْكَبَائِرِ، وَصَلُّوا مَعَ كُلِّ إِمَامٍ، وَجَاهِدُوا مَعَ كُلِّ أَمِيرٍ، وَصَلُّوا عَلَى كُلِّ مَيِّتٍ۔

ترجمہ: حضرت واثلہ بن اسقع رضی اللہ تعالیٰ عنہ سے مروی ہے کہ رسول اللہ

صلی اللہ علیہ وسلم نے فرمایا اہل قبلہ (جو ضروریات دین میں سے کسی کا انکار نہ کرتا ہو، اس) کی تکفیر نہ کرو اور ہر امام کے ساتھ نماز پڑھ لو اور ہر امیر کے ساتھ جہاد کرو اور ہر مسلمان میت کا جنازہ پڑھو۔

ان احادیث کریمہ کے ظاہر سے بھی فاسق کی اقتداء میں نماز پڑھنے کا جواز ثابت ہوتا ہے مگر اس کے ساتھ یہ بھی ثابت ہوتا ہے کہ ہم ان کے ساتھ پڑھنے پر مجبور ہوں لاچار ہوں ورنہ کیا ضرورت کہ شرابی جوئے باز، بدکار، حرام کار، سودخور، سنیما باز، فاسق و فجار کے پیچھے معاذ اللہ رب العالمین نماز پڑھی جائے۔ کیا ایسے ناپاک کی اقتداء کوئی پاک دل بخوشی قبول کر سکتا ہے؟ ہرگز نہیں فقہ کا قاعدہ الضرورات تبیح المحظورات ہے تو وقت ضرورت ہی اس پر عمل ہوگا اور اسی ضرورت کے تحت بعض فقہاء نے اجازت دی ورنہ عام فقہائے کرام علیہم الرحمۃ والرضوان نے اس کی تقدیم کو بالاتفاق مکروہ فرمایا ہے۔ اور اس کی دو وجہ بیان فرمائی فاسق کی اقامت اس کی تعظیم ہے اور فاسق کی تعظیم کیسی بلکہ اس کی اہانت واجب۔ دوسری وجہ فاسق کو دین کی پرواہ نہیں ہوتی تو وہ حالت نماز میں بھی وہ نماز کے منافی امر کا ارتکاب قصداً بھی کر سکتا ہے۔ (اس بات کی تائید درج ذیل حدیث پاک سے بھی ہوتی ہے۔ اور یہی معنی فقہائے کرام علیہم الرحمۃ والرضوان نے سمجھا اور کتب فقہ میں لکھا ہے، جیسا کہ آگے فقہاء کی عبارتیں پیش کی جائیں گی۔ امجدی)

عن جابر بن عبد اللہ رضی اللہ عنہما عن النبی صلی اللہ علیہ وسلم أنه قال: أَلَا لَا تُؤْمِنَنَّ أَمْرًا أَكْبَرُ جُلًّا، وَلَا يُؤْمَرُ أَعْرَاجِيٌّ مُهَاجِرًا، وَلَا يُؤْمَرُ فَاجِرٌ مُؤْمِنًا، إِلَّا أَنْ يَفْهَرَهُ بِسُلْطَانٍ يَخَافُ سَيْفَهُ وَسَوْطَهُ.

ترجمہ: حضرت جابر بن عبد اللہ رضی اللہ تعالیٰ عنہما سے مروی ہے کہ رسول اللہ

صلی اللہ علیہ وسلم نے فرمایا خبردار کوئی عورت کسی مرد کی امامت نہ کرائے، نہ کوئی اعرابی مہاجر کی اور نہ کوئی فاسق و فاجر کسی مؤمن کی امامت کرائے، مگر اس وقت کہ جب کسی ظالم و جابر بادشاہ کا خوف ہو (کہ اس کی یا اس کے مقرر کردہ فاسق امام کی اقتدا میں نماز نہ پڑھی تو تلوار اور کوڑے سے مارے جانے کا خوف ہو تو ایسی صورت میں اس کی اقتدا میں نماز پڑھ لے کہ یہاں ایک عذر و مجبوری ہے۔ امجدی)

ردالمحتار ج ۱، ص ۴۱۴ میں ہے:

”و اما الفاسق فقد عللوا كراهة تقديمه بأنه لا يهتم الامر دينه و بان في تقديمه للامامة تعظيمه و قد وجب عليهم اهانتهم شرعاً ولا يخفى انه اذا كان اعلم من غيره لا تزول العلة فانه لا يؤمن ان يصلى بهم بغير طهارته فهو كالمبتدع تكره امامته بكل حال بل مشى في شرح المنية على ان كراهة تقديمه كراهة تحريم لها ذكرنا قال ولذا لم تجز الصلوة خلفه اصلاً عند مالك و رواية عن احمد فلذا حاول الشارح في عبارة المصنف و حمل الاستثنى على غير الفاسق والله اعلم.“

ترجمہ: فاسق کو امامت کے لئے آگے بڑھانا مکروہ تحریمی اس لئے ہے کہ وہ امور دینیہ کا اہتمام و احترام نہیں کرتے، نیز اسے امامت کے لئے آگے بڑھانے میں اس کی تعظیم ہے جب کہ شرعاً فاسق کی تعظیم نہیں بلکہ اس کی اہانت کا حکم ہے۔ یہ بات واضح رہے کہ جب فاسق دوسروں کی بنسبت زیادہ علم والا ہو تب بھی یہ علت برقرار رہے گی، کیونکہ ممکن ہے کہ وہ بغیر طہارت کے بھی نماز پڑھا دے۔ چنانچہ فاسق کی امامت بہر صورت ایسے ہی مکروہ ہے جیسے بدعتی کی (جس کی بد مذہبی حد کفر کو نہ پہنچی

ہو) بلکہ منیہ کی شرح میں تو یہاں تک کہ فرمایا گیا ہے کہ اس کی امامت مکروہ تحریمی ہے، وجہ اس کی پہلے بیان ہو چکی ہے۔ اور یہی وجہ ہے کہ اس کے پیچھے نماز بالکل جائز نہیں ہے امام مالک رحمۃ اللہ تعالیٰ علیہ کے نزدیک اور ایک روایت کے مطابق امام احمد بن حنبل رضی اللہ تعالیٰ عنہ کے نزدیک بھی یہی حکم ہے۔

اور بدائع ج ۱، ص ۱۵۷ پر ہے:

”ولان الامامة امانة عظيمة فلا يتحملها الفاسق لانه لا يؤدى الامانة على وجهها۔“

ترجمہ: فاسق کی امامت اس لئے بھی جائز نہیں کہ امامت ایک عظیم امانت دارانہ ذمہ داری ہے اور فاسق اس عظیم ذمہ داری کی اہلیت پورے طور پر نہیں رکھتے۔

اور فتاویٰ مصطفویہ ج ۲، ص ۴۵ میں ہے:

”لہذا ہمارے نزدیک مختار یہی قول تحریم ہے۔“

امام فخر الدین زلیعی تبیین الحائق میں فرماتے ہیں:

”کرہ امامة الفاسق لانه لا يهتم الامر دينه ولان في تقديمه للامامة تعظيمه وقد وجب عليهم اهانته شرعاً۔“

فاسق کی امامت مکروہ ہے کیونکہ وہ امور دینیہ کا اہتمام و احترام نہیں کرتے، نیز اسے امامت کے لئے آگے بڑھانے میں اس کی تعظیم ہے جب کہ شرعاً فاسق کی اہانت واجب ہے۔

غنية المستملی میں علامہ ابراہیم حلبی فرماتے ہیں:

”لو قدموا فاسقاً یا ثمون بناءً علی انه کرہة تقديمه کرہة

تحريم لعدم اعتنائہ بامور دينية و تساهله بلوازمه فلا يبعد منه
الا خلال ببعض شروط الصلوة) و فعل ما ينافيها بل هو الغالب
بالنظر الى فسقه و لذا لم تجز الصلوة خلفه اصلاً عند مالك و رواية
عن احمد الا انا جوزها مع الكراهة لقوله صلى الله عليه و آله و
صحابه و بارك و سلم صلوا خلف كل بر و فاجر۔

ترجمہ: کیونکہ اگر لوگوں نے کسی فاسق کو مقدم (امام) کر دیا تو اس بنا پر گنہگار ہوں
گے کہ اس تقدیم کی کراہت مکروہ تحریمی ہے کیونکہ امور دینیہ میں لاپرواہی برتا ہے اور
امور دینیہ کے تقاضوں اور لوازمات کو پورا کرنے میں تساہل سے کام لیتا ہے، بعید نہیں
کہ وہ نماز کے بعض شرائط کو خالی چھوڑنے کا ارتکاب کرتا ہو اور نماز کے منافی بعض
اعمال بجالاتا ہو، بلکہ اس کے فسق کے پیش نظر ایسا کرنا غالب گمان ہے اسی لئے امام
مالک کے نزدیک اس کے پیچھے نماز ہوتی ہی نہیں۔ امام احمد بن حنبل سے بھی ایک
روایت یوں ہی ہے۔

اسی میں ہے:

”قال اصحابنا لا ينبغي ان يقتدى به الا في الجمعة للضرورة
فيها بخلاف سائر الصلوات للتمكن من التحول الى مسجد آخر فيما
سوى الجمعة و عليه يحمل عمل الصحابة و التابعين في الاقتداء
بالحجاج و على هذا فينبغي ان تكره الجمعة ايضاً اذا تعددت
الجوامع كما في زماننا۔“

ترجمہ: ہمارے اصحاب احناف نے کہا ہے کہ جمعہ کے علاوہ فاسق کی اقتداء نہ کی جائے کیونکہ جمعہ کے علاوہ باقی نمازوں میں دوسری مسجد جانا ممکن ہے۔ اور اسی پر محمول کیا جائے گا صحابہ و تابعین کے حجاج بن یوسف کی اقتداء میں نماز پڑھنے کو (کہ دوسری مسجد میں جانا ممکن نہیں تھا) اور اسی وجہ سے جمعہ بھی مکروہ ہوگی جب شہر میں چند مساجد میں جمعہ ہوتا ہو، جیسا کہ اس وقت کا حال ہے اکثر شہروں میں متعدد مقامات پر جمعہ ہوتا ہے۔

حسن عجیمی علی الدرر میں ہے:

”قوله و فاسق یکرہ تقدیم الفاسق کراہة تحریم و عند مالک لا یجوز تقدیمہ و هو روایۃ عن احمد شرح کنز۔“

ترجمہ: فاسق کو امامت کے لئے آگے بڑھانا مکروہ تحریمی ہے اور امام مالک رحمہ اللہ تعالیٰ کے نزدیک اسے آگے بڑھانا جائز نہیں اور امام احمد کی ایک روایت میں یہی حکم ہے۔

لامسکین میں ہے:

”کرہ امامۃ الفاسق و قال مالک لا تجوز الصلوۃ خلفہ و المبتدع۔“

ترجمہ: فاسق کی امامت مکروہ ہے۔ اور امام مالک رحمہ اللہ تعالیٰ نے فرمایا فاسق اور بدعتی کے پیچھے نماز جائز نہیں۔

حاشیہ علامۃ الوجود ابو مسعود میں ہے:

”اما الفاسق فلانہ لایہتم بأمر دینہ و ما فی المعراج من قوله الا فی الجمعة ان تعذر منعه۔“

ترجمہ: فاسق کی امامت اس لئے مکروہ ہے کہ وہ امور دینیہ کا اہتمام و احترام نہیں کرتا۔ اور معراج میں جو یہ کہا گیا ہے کہ جمعہ میں فاسق کی امامت جائز ہے تو اس کا

مطلب یہ ہے کہ جمعہ میں فاسق کی امامت اس وقت جائز ہے جب جمعہ میں فاسق کو امامت کرنے سے منع کرنا دشوار ہو۔
طحطاوی علی الدرر میں ہے:

”اما الفاسق العالم فلا يقدم لان في تقديمه تعظيبه وقد وجب عليهم اهانته شرعاً ومفاد هذا كراهة تحريم في تقديمه۔“
ترجمہ: فاسق عالم کی امامت مکروہ ہے کیونکہ آگے بڑھانے میں اس کی تعظیم ہے اور شرعاً اس کی تذلیل واجب ہے۔ اس کا مفاد یہ ہے کہ فاسق کے امام ہونے میں کراہت تحریمی ہے۔
فتاویٰ خلاصہ میں ہے:

”ويكره الاقتداء بمن كان معروفاً باكل الربوا والفاسق اذا كان يوم الجمعة وعجز القوم عن منعه قال بعضهم يقتدى به في الجمعة ولا يترك الجمعة بامامته وفي غير الجمعة هم بسبيل من ان يتحولوا الى المسجد الآخر وياثموا بذلك ولو صلى خلف مبتدع او فاسق فهو محرز ثواب الجمعة لكن لا ينال ما ينال خلف تقى“
ترجمہ: جس کے بارے میں معلوم ہو کہ وہ سود کھاتا ہے یا وہ فاسق ہے تو جمعہ کی امامت سے اسے روکنا ممکن نہ ہو تو اسی کے پیچھے نماز جمعہ پڑھ لیں اور جمعہ ترک نہ کریں اور جمعہ کے علاوہ دوسری نمازوں کے لئے دوسری مسجد میں چلے جائیں۔ اور اگر فاسق اور بدعتی (جس کی بد مذہبی حد کفر کو نہ پہنچی ہو) کے پیچھے نماز پڑھ لی تو جمعہ کا ثواب تو مل جائے گا مگر وہ ثواب نہیں مل پائے گا جو ایک پرہیزگار امام کے پیچھے پڑھنے سے حاصل ہوتا ہے۔

بزاز یہ میں فرمایا:

”ام الفاسق يوم الجمعة ولم يمكن منعه قال بعضهم يقتدى به ولا يترك الجمعة بآماتته۔“

ترجمہ: فاسق جمعہ کی امامت کرے اور اسے منع کرنا ممکن نہ ہو تو بعض فقہانے فرمایا ہے اس کی اقتدا میں نماز جمعہ پڑھ لی جائے اور اس کی وجہ سے جمعہ کو ترک نہ کرے۔ (یہ اس صورت میں ہے جب دوسری جگہ جمعہ نہ ہوتا ہو، اگر دوسری جگہ جمعہ ہوتا ہو اور وہاں کا امام فاسق نہ ہو تو وہاں پڑھے۔ امجدی)

خانیہ میں فرمایا:

”الفاسق اذا كان يأمر و عجز القوم عن منعه تكلم الناس فيه قال بعضهم في صلاة الجمعة يقتدى به ولا يترك الجمعة بآماتته لان في الجمعة لا يوجد غير۔“

ترجمہ: جب فاسق امامت کرے اور لوگ اسے منع کرنے پر قادر نہ ہوں تو فقہانے اس بارے میں فرمایا ہے کہ جمعہ کی نماز اس کی اقتدا میں پڑھ لیں اور اس کی وجہ سے جمعہ نہ چھوڑیں۔

مجمع الانہر شرح ملتقى الابحر میں ہے:

”ان تعذر منعه يصلى الجمعة خلفه و في غيرها ينتقل الى مسجد آخر شرح عقائد“

ترجمہ: اگر فاسق کو منع کرنا دشوار ممکن نہ ہو تو اس کے پیچھے جمعہ پڑھ لیں اور جمعہ کے علاوہ نماز کے لئے دوسری مسجد چلے جائیں۔

نسفی میں ہے:

”لا کلام فی کراہۃ الصلاۃ خلف الفاسق والمبتدع الخ“
ترجمہ: فاسق اور بدعتی کی اقتدا میں نماز کے مکروہ ہونے میں کوئی کلام و شبہ نہیں۔
طوابع الانوار میں ہے:

”اما الفاسق العالم فلا یكون الا فضل لان فی تقدیمہ تعظیہ و قد وجب علینا اہانتہ شرعاً و الصلوۃ خلفہ مکروہۃ تحریماً۔“
ترجمہ: فاسق عالم کو امامت کے لئے آگے نہ بڑھائیں کہ اسے امامت کے لئے آگے بڑھانے میں اس کی تعظیم ہے جبکہ شرعاً اس کی اہانت واجب ہے، لہذا اس کی امامت میں نماز پڑھنی مکروہ تحریمی ہے۔
ان عبارات سے واضح کہ فاسق کے پیچھے نماز مکروہ تحریمی ہے اور پڑھنے والا گنہگار ہاں جمعہ پڑھ لے اگر منع پر قدرت نہیں اور اس کے علاوہ کوئی اور مسجد نہیں۔ بعض کراہت تنزیہ کے بھی قائل ہیں۔
اسی میں ہے بحر میں فرمایا:

”ویکرہ الاقتداء بہم کراہۃ تنزیہۃ ان وجد غیرہم و الا فلا کراہۃ۔“

ملک العلماء بحر العلوم قدس سرہ رسائل الارکان میں فرماتے ہیں:

”ثم الكراهۃ اذا وجد امام تقى وتقدم عليه الفاسق واما اذا لم يجد فلا كراهۃ و ان صلى خلف الفاسق او المبتدع جاز و يحرز ثواب الجماعة لكن لا يحرز ثواب المصلى خلف التقى و يكره امامۃ المبتدع فيجوز خلفهم الصلوۃ لكن يكره كراہۃ شديدة مختصراً“

مخلصاً۔“

اور فتاویٰ رضویہ ج ۳، ص ۲۶۰ میں ہے:

فاسق معلن کو امام بنانا گناہ اور اس کے پیچھے نماز پڑھنی مکروہ تحریمی کہ پڑھنی گناہ اور پھیرنی واجب۔ فتاویٰ الحجۃ وغنیہ میں ہے: ”لو قدموا فاسقاً یا ثمون۔“ اسی میں ج ۳، ص ۲۷۳ پر ہے:

”امامت فاسق کی نسبت علماء کے دونوں قول ہی کراہت تنزیہ میں ہے: ”کما فی الدرر وغیرہ اور کراہت تحریمی کما فی الغنیۃ وفتاویٰ الحجۃ و التبیین و الشرنبلالیۃ و ابی السعود و الطحطاوی علی مراقی الفلاح وغیرہا۔“ اور ان میں توفیق یہ ہے کہ فاسق غیر معلن کے پیچھے مکروہ تنزیہ اور معلن کے پیچھے تحریمی جن صورتوں میں کراہت تحریم کا حکم ہے صلحا و فساق سب پر اعادہ واجب ہے۔ جب مبتدع یا فاسق یا معلن کے سوا کوئی امام نہ مل سکے تو منفرداً پڑھیں کہ جماعت واجب ہے۔ اور اس کی تقدیم ممنوع، کراہت تحریم اور واجب و مکروہ تحریم دونوں ایک مرتبہ میں ہیں۔ ”رد المفاسد اہم من جلب المصالح“ ہاں اگر جمعہ میں دوسرا امام نہ مل سکے تو جمعہ پڑھیں کہ وہ فرض ہے اور فرض اہم، اسی طرح اگر اس کے پیچھے نہ پڑھنے میں فتنہ ہو تو پڑھیں اور اعادہ کریں کہ: الفتنۃ اکبر من القتل۔

اسی میں ص ۲۹۲ پر فرماتے ہیں:

”ظاہر ہے کہ امام سردار ہوتا ہے اور مقتدی اس کے پیرو حضور سید عالم صلی اللہ تعالیٰ علیہ وسلم فرماتے ہیں: ”انما جعل الامام یؤتم بہ امام“ امام تو اسی لئے مقرر ہوتا ہے کہ اس کی پیروی کی جائے۔ رواہ الاثمہ احمد و البخاری و مسلم و غیرہم عن ام المؤمنین الصدیقہ و عن انس بن مالک رضی اللہ عنہما

اور حدیث میں حضور سید عالم صلی اللہ تعالیٰ علیہ وسلم فرماتے ہیں:

”اذا مدح الفاسق غضب الرب و اهتز لذلك العرش“ جب فاسق کی مدح کی جاتی ہے رب تبارک و تعالیٰ غضب فرماتا ہے اور اس کے سبب عرش الہی ہل جاتا ہے۔ رواہ الامام ابوبکر بن ابی الدنیا فی ذم الغيبة عن انس خادم رسول اللہ صلی اللہ علیہ وسلم و ابن عدی فی الكامل عن ابی ہریرۃ رضی اللہ تعالیٰ عنہما۔“

پھر اسی میں ہے:

سبحان اللہ! جب فاسق و بدعتی کی زبانی تعریف اور انہیں صرف محل خطاب میں بلفظ سردار ندا کرنا موجب غضب الہی ہوتا ہے تو اسے بحالت اختیار حقیقتاً امام و سردار بنانا اور آپ اس کے تابع و پیرو بننا معاذ اللہ کیونکر موجب غضب نہ ہوگا اور بیشک جو بات باعث غضب رحمان عزوجل ہو اس کا ادنیٰ درجہ کراہت تحریم ہے۔ پھر اسی میں فرماتے ہیں:

علامہ ابراہیم حلبی نے تصریح فرمائی کہ فاسق و مبتدع دونوں کی امامت مکروہ تحریمی ہے اور امام مالک کے مذہب اور امام احمد کی ایک روایت میں تو اس کے پیچھے نماز اصلاً ہوتی ہی نہیں جیسے کسی کافر کے پیچھے۔ شرح صغیرہ منیہ میں فرمایا:

”یکرہ تقدیم الفاسق کراہۃ تحریمۃ و عند مالک لا یجوز تقدیمہ و ہورواۃ عن احمد و کذا المبتدع۔“ علامہ طحاوی حاشیہ در مختار میں فاسق و بد مذہب کے پیچھے نماز کے باب میں فرماتے ہیں: ”الکراہۃ فیہ تحریمۃ علی ماسبق“

اسی میں ج ۳، ص ۳۱۲ پر ہے:

امام بخاری تاریخ میں اور ابن عساکر ابو امامہ بابلی رضی اللہ تعالیٰ عنہ سے راوی حضور سید عالم صلی اللہ تعالیٰ علیہ وسلم فرماتے ہیں: ”ان سرکم ان تقبل صلاتکم فیؤمکم خیارکم“ اگر تمہیں اپنی نماز کا قبول ہونا خوش آتا ہو تو چاہئے کہ تمہارے نیک تمہاری امامت کریں۔ حاکم مستدرک اور طبرانی معجم میں مرشد ابن ابی مرشد غنوی رضی اللہ تعالیٰ عنہ سے راوی کہ حضور سید عالم صلی اللہ تعالیٰ علیہ وسلم فرماتے ہیں: ”ان سرکم ان تقبل صلاتکم فیؤمکم خیارکم فانہم وفدکم فیما بینکم و بین ربکم۔“ اگر تمہیں پسند آتا ہو کہ تمہاری نماز قبول ہو تو چاہئے جو تم میں اچھے ہوں وہ تمہارے امام ہوں کہ وہ تمہارے سفیر ہیں تم میں اور تمہارے رب کے درمیان۔ دارقطنی و بیہقی اپنی سنن میں عبد اللہ بن عمر رضی اللہ تعالیٰ عنہما سے راوی حضور سید عالم صلی اللہ تعالیٰ علیہ وسلم فرماتے ہیں: ”اجعلوا ائمتکم خیارکم فانہم وفدکم فیما بینکم و بین ربکم۔“ اپنے نیکیوں کو اپنا امام کرو کہ وہ تمہارے وسائط ہیں درمیان تمہارے اور تمہارے رب عزوجل کے۔“

بالا توضیحات و تشریحات سے آفتاب نیم روز کی طرح روشن و منور ہو گیا کہ مرآت کی وہ اپنی بات نہیں (یعنی فاسق کو امام نہ بناؤ لیکن بن گیا ہو تو ان کے پیچھے نماز پڑھ لو) بلکہ بعض فقہاء نے وقت ضرورت اس بات کا حکم دیا ہے جو مرآت میں منقول ہے اور بعض احادیث کریمہ سے بھی ضرورت اس پر عمل کرنے کا حکم مستفاد ہوتا ہے۔ اسی کو مرآت میں نقل کیا ہے۔ فلہذا کہا جائے گا کہ نقل صحیح ہے اور عمل مطلقاً ان ارشاد پر ہوگا جو فتاویٰ شامی اور فتاویٰ رضویہ وغیرہما سے معلوم ہوئے۔ (کہ فاسق کی اقتدا میں نماز نہ پڑھی جائے اور اس وقت ہندو نیپال کے علاقوں اور شہروں کی مسجدوں میں یہ عذر بھی نہیں پائی جاتی کہ اگر امام فاسق ہو تو اسے روکنا دشوار ہو کہ یہاں امر کے حوالے امامت کا وظیفہ نہیں ہے اور نہ

ہی جابر و ظالم بادشاہوں اور امیروں کے ظلم و زیادتی اور فتنہ کا اندیشہ ہے۔ اس وقت مساجد کی ٹرسٹیں کے ذمہ یہ کام ہے کہ وہ ائمہ کا انتخاب کر کے امامت کی خدمت لیتے ہیں۔ لہذا ٹرسٹی کے افراد وقت تقرری یہ سب دیکھ لیں کہ امام فاسق تو نہیں ہے؟ اس کی وضع و قطع اور عقیدہ میں فساد و بگاڑ تو نہیں ہے؟ اگر ہر طرح سے مطمئن ہو جائیں تو اسے رکھیں ورنہ نہیں۔ اور یونہی بعد تقرری کبھی فسق ظاہر و معلوم ہو جائے تو فوراً برطرف کر دیں اور اچھے متدین و پارسا امام کا انتخاب کر لیں۔ اور لوگوں کی نماز کو کراہت و ضائع ہونے سے بچائیں۔ اگر ٹرسٹی کے اراکین ہی ایسے امام رکھیں اور منع کرنا دشوار اور سبب فتنہ ہو تو دوسری مسجد کا رخ کر لیں کہ شہر میں آج کل متعدد مساجد پائی جاتی ہیں، جہاں متقی اور صالح امام ہوں ان کی اقتدا میں نماز پڑھیں۔ (امجدی)

اور اعلیٰ حضرت امام احمد رضا خاں قادری قدس سرہ تحریر فرماتے ہیں:

”فاسق کے پیچھے نماز ناقص و مکروہ، اگر پڑھ لی تو پھیری جائے اگرچہ مدت گزر چکی ہو۔“

(فتاویٰ رضویہ، قدیم، ج: ۳، ص: ۱۵۱، رضا اکیڈمی، ممبئی، ۱۴۱۵ھ/ ۱۹۹۴ء)

اسی میں ہے: ”لما صرحوا به من كراهة الصلاة خلف الفاسق و ان كل صلاة ادیت مع كراهة فانها تعاد وجوباً لو تحريمه، وندبالو تنزيهه وقد اختار المحقق الحلبي كراهة التحريم في الفاسق وهو قضية الدليل لاسيما اذا كان معلناً“۔

(فتاویٰ رضویہ، قدیم، ج: ۳، ص: ۱۵۱، رضا اکیڈمی، ممبئی، ۱۴۱۵ھ/ ۱۹۹۴ء)

ترجمہ: جیسا کہ فقہانے اس بات کی تصریح کی ہے کہ فاسق کے پیچھے نماز مکروہ ہے اور ہر وہ نماز جو کراہت کے ساتھ ادا کی جائے اس کا لوٹانا واجب اور تنزیہی کی صورت میں لوٹانا مستحب ہے، اور محقق حلبی نے اقتدائے فاسق کے مکروہ تحریمی ہونے کو مختار قرار دیا ہے اور یہی دلیل کا تقاضہ ہے، خصوصاً جب کہ وہ فاسق معلن ہو۔

فاسق کی تعریف: پچھلے صفحات میں بغیر عذر شرعی فاسق کی اقتدا نماز کے عدم جواز کا حکم دلائل واضحہ کے ساتھ بیان کیا گیا، اختتام بحث پر فاسق کی تعریف بھی بیان کی جا رہی ہے، نیز کون کون سے اعمال و افعال فسق کے زمرے میں آتے ہیں کچھ اس بارے میں بھی مختصر عرض کیا جا رہا ہے۔

اعلیٰ حضرت رضی اللہ تعالیٰ عنہ فاسق کی تعریف میں فرماتے ہیں:
”فاسق وہ کہ کسی گناہ کبیرہ کا مرتکب ہو اور وہی فاجر ہے، اور کبھی فاجر خاص زانی کو کہتے ہیں۔“

(فتاویٰ رضویہ، ج 06، ص 601، رضا فاؤنڈیشن، لاہور)
نیچے فتاویٰ رضویہ اور بہار شریعت کی عبارت میں چند فاسق کی فہرست بھی ہے، لہذا ہمیں چاہئے کہ ایسے فاسقوں کو نہ امامت کا عہدہ دیں اور نہ ایسوں کی اقتدا میں نماز پڑھیں۔ (امجدی)

امام اہلسنت امام احمد رضا خان رحمۃ اللہ تحریر فرماتے ہیں:
”داڑھی منڈانا اور کتروا کر حد شرع سے کم کرانا، دونوں حرام و فسق ہیں اور اس کا فسق بالا اعلان ہونا ظاہر کہ ایسوں کے منہ پر جلی قلم سے فاسق لکھا ہوتا ہے۔“
(فتاویٰ رضویہ، جلد 06، صفحہ 505، رضا فاؤنڈیشن، لاہور)

صدر الشریعہ حضرت علامہ امجد علی اعظمی قدس سرہ تحریر فرماتے ہیں:
”اور فاسق معلن جیسے شرابی، جواری، زنا کار، سود خوار اور چغل خور وغیرہم جو کبیرہ گناہ بالا اعلان کرتے ہیں ان کو امام بنانا گناہ ان کے پیچھے نماز مکروہ تحریمی واجب الاعادہ ہے۔“
(بہار شریعت، ج 1، ص 3، ج 3، ص 236، فرید بکڈ پو، دہلی)

واضح رہے کہ فاسق جس طرح سود کھانے سے، چغل خوری سے اور دیگر گناہ کبار کے ارتکاب یا صغائر پر اصرار سے ہو جاتا ہے اسی طرح ایک مشیت داڑھی سے کم رکھنا بھی فسق و حرام ہے اور ایسے امام کی امامت درست نہیں ہے۔ شیخ عبدالحق محدث دہلوی قدس سرہ تحریر فرماتے ہیں:

”حلق کردن لحيه حرام است و روش افرنج و ہنود و جوالقیان، کہ ایشاں را قلندر یہ نیز گویند، و گزاشتن آں بقدر قبضہ واجب است، و آں کہ آں را سنت گویند بمعنی طریقتہ مسلوک در دین سنت یا بجہت آں کہ سنت است چنانکہ نماز عید را سنت گفتہ اند۔“

(اشعة اللمعات، ج: ۱، ص: ۲۱۲، کتاب الطہارۃ، باب السواک)

ترجمہ: داڑھی منڈانا حرام ہے، یہ افرنگیوں، (انگریزوں) ہندوؤں اور جوالقیوں کا طریقہ ہے جو قلندر یہ بھی کہلاتے ہیں۔ داڑھی بمقدار ایک مٹھی چھوڑنا واجب ہے، داڑھی کے متعلق جو کہا جاتا کہ سنت ہے تو اس کا مفہوم یہ ہے کہ وہ دین میں ایک جاری طریقہ ہے یا یہ وجہ ہے کہ اس کا ثبوت سنت سے ہے جیسا کہ نماز عید کو سنت کہتے ہیں۔

اعلیٰ حضرت امام احمد رضا خاں قادری بریلوی قدس سرہ تحریر فرماتے ہیں: ”داڑھی حد مقرر شرعی سے کم نہ کرنا واجب اور حضور سرور عالم صلی اللہ تعالیٰ علیہ وسلم اور انبیائے کرام علیہم الصلوٰۃ والسلام کی سنت دائمی اور اہل اسلام کے شعائر سے ہے اور اس کا خلاف ممنوع و حرام اور کفار کا شعار۔“

(فتاویٰ رضویہ، قدیم، نصف دوم، ج: ۹، ص: ۲۹، رضا اکیڈمی، ممبئی، ۱۴۱۵ھ/۱۹۹۴ء)

واللہ اعلم بالصواب والیہ المرجع والمآب۔

درود تاج

اَللّٰهُمَّ صَلِّ عَلَى سَيِّدِنَا مُحَمَّدٍ صَاحِبِ التَّاجِ وَالْبَعْرَاجِ
 وَالْبُرَاقِ وَالْعَلَمِ دَافِعِ الْبَلَاءِ وَالْوَبَاءِ وَالْقَحْطِ وَالْمَرَضِ
 وَالْاَلَمِ اِسْمُهُ مَكْتُوبٌ مَرْفُوعٌ مَشْفُوعٌ مَنْقُوشٌ فِي اللُّوحِ
 وَالْقَلَمِ سَيِّدِ الْعَرَبِ وَالْعَجَمِ جِسْمُهُ مُقَدَّسٌ مُعَظَّرٌ مُطَهَّرٌ فِي
 الْبَيْتِ وَالْحَرَمِ شَمْسِ الضُّحَى بَدْرِ الدُّجَى صَدْرِ الْعُلَى نُورِ
 الْهُدَى كَهْفِ الْوَرَى مُصْبَاحِ الظُّلَمِ.. بِجَمِيلِ الشَّيَمِ شَفِيعِ
 الْاُمَمِ صَاحِبِ الْجُودِ وَالْكَرَمِ اَللّٰهُ عَاصِمُهُ وَجَبْرِيلُ خَادِمُهُ
 وَالْبُرَاقُ مَرْكَبُهُ وَالْبَعْرَاجُ سَفَرُهُ وَاسْدَرْتُ الْمُنْتَهَى مَقَامُهُ
 وَقَابَ قَوْسَيْنِ مَطْلُوبُهُ وَالْمَطْلُوبُ مَقْصُودُهُ وَالْمَقْصُودُ
 مَوْجُودُهُ. سَيِّدِ الْمُرْسَلِينَ خَاتِمِ النَّبِيِّينَ شَفِيعِ الْمُنْذَرِينَ
 اُنَيْسِ الْغَرِيبِينَ رَحْمَةً لِلْعَالَمِينَ رَاحَةً الْعَاشِقِينَ مُرَادِ
 الْمُشْتَاقِينَ شَمْسِ الْعَارِفِينَ سِرَاجِ السَّالِكِينَ مُصْبَاحِ
 الْمُقَرَّبِينَ مُحِبِّ الْفُقَرَاءِ وَالْغُرَبَاءِ وَالْمَسَاكِينِ. سَيِّدِ الثَّقَلَيْنِ
 نَبِيِّ الْحَرَمَيْنِ اِمَامِ الْقِبْلَتَيْنِ وَسَيَّلْتَنَا فِي الدَّارَيْنِ صَاحِبِ
 قَابِ قَوْسَيْنِ مُحَبُّوبِ رَبِّ الْمَشْرِقَيْنِ وَالْمَغْرِبَيْنِ جَدِّ الْحَسَنِ
 وَالْحُسَيْنِ مَوْلَانَا وَمَوْلَى الثَّقَلَيْنِ.. اَبِي الْقَاسِمِ سَيِّدِنَا مُحَمَّدِ بْنِ
 عَبْدِ اللهِ نُورٍ مِنْ نُورِ اللهِ يَا اَيُّهَا الْمُشْتَاقُونَ بِنُورِ جَمَالِهِ صَلُّوا
 عَلَيْهِ وَآلِهِ وَاصْحَابِهِ وَسَلِّمُوا تَسْلِيمًا.